

Panaji national news

04 march 2025, 6.30pm

राष्ट्रपती

उदरगत टिकावू आनी समावेशक आसपा खातीर साधनसुविधा कार्यक्षमतेन आनी नितीन वेवस्थापन करपाक जाय अशें द्रौपदी मुर्मू हांणी रेखांकित केलां. राष्ट्रपती भवनांत आयज भारतीय महसूल सेवेच्या अधिकारी प्रशिक्षीतांक संबोधीत करतना राष्ट्रपती हांणी अशें सांगलें. देशांतली मुळावी बांदावळ वाडत आसा, डिजिटल जोडणी अंतर पयस करपाक लागल्या, अर्थीक संदी पयलीं परस चड सुलभ आसात अशें तिणें सांगलें. भारतीय महसूल सेवा अधिकाऱ्यांचें काम हें शासन आनी कल्याणा खातीर एक म्हत्वाचें काम अशें अध्यक्षांन सांगलें. ही गरजेची साधनसुविधा नितळ, प्रभावी आनी पारदर्शक पद्दतीन एकठांय करपाची खात्री करपा खातीर भारतीय महसूल सेवा अधिकारी म्हत्वाची भुमिका करतले अशें तिणें सांगलें. बदलपी काळ, वाडत वचपी अपेक्षा आनी सरकारी उपक्रमांक लागून चड कार्यक्षमताय, पारदर्शकता आनी सोयीच्या नव्या युगाची सुरवात जाल्या अशें अध्यक्ष मुर्मू हांणी सांगलें.

प्रधानमंत्री नरेंद्र मोदी

आत्मनिर्भर भारताची दृश्टी घेवन सरकार वावुरता आनी सुदारणांचो गती वाडयला अशें प्रधानमंत्री नरेंद्र मोदी हांणी आयज सांगलें. फाटल्या धा वर्सांत देशान सुदारणा, अर्थीक शिस्त, पारदर्शकता, आनी समावेशक वाड हांचे खातीर आपली वचनबद्धताय सातत्यान दाखयल्या अशें तांणी सांगलें. अर्थवेवस्थेंत एमएसएमईचें म्हत्व सांगतना श्री मोदी हांणी सांगलें, देशाच्या अर्थीक वाडांत एमएसएमईची परिवर्तनकारी भुमिका आसा. श्री मोदी एमएसएमईचेर वाडपाचें इंजिन म्हूण जाल्ल्या अर्थसंकल्पा उपरांतच्या वेबिनारांत संबोधन करताले;

उत्पादन, निर्यात आनी अणुऊर्जा मिशन; नियामक, गुंतवणूक आनी वेवसाय करपाक सोयी सुदारणा. स्थिर धोरण आनी बरें वेवसायीक वातावरण उदरगती खातीर म्हत्वाचें अशें प्रधानमंत्री हांणी नदरेक हाडलें.

देशांत वेवसाय करपाक सोंपें जावचें म्हणून घेतिल्ल्या वेगवेगळ्या उपायांचेर भर दितना श्री मोदी हांणी सांगलें, सरकारान जन विश्वास कायदो चालीक लायलो आनी पालन उणें करून सोंपे येणावळ कराची संकल्पना सुरू केली. जन विश्वास 2.0 विधेयकाचेर सरकार काम करता अशें तांणी सांगलें. अर्थसंकल्पांत उत्पादन आनी निर्यात वाडोवपा खातीर म्हत्वाचीं पावलां उबारल्यांत अशें तांणी सांगलें.

सुसंगती आनी सुदारणांचें आश्वासन हाका लागून उद्देगाक नवो विस्वास आयला अशेंय प्रधानमंत्र्यान सांगलें. सरकाराच्या यत्नांक लागून कोवीडाचो अर्थवेवस्थेचेर जावपी परिणाम उणो जाला आनी ताका लागून भारत

नेटान वाडपी अर्थवेवस्था जावपाक मजत जाल्या अशें तांणी नदरेक हाडलें. संवसारभरांतले देश भारता कडेन आपली अर्थीक भागीदारी घटमूट करपाक सोदतात अशें तांणी सांगलें.

ज्ञानेश कुमार

मुखेल वेंचणूक आयुक्त ज्ञानेश कुमार हांणी सगल्या मुखेल वेंचणूक अधिकारी, जिल्लो वेंचणूक अधिकारी आनी बूथ पातळेचे अधिकारी पारदर्शकपणान काम करपाक आनी सगळ्यो वैधानिक कर्तव्यां मेहनतीन पाळपाक उलो मारला. आयज नवी दिल्लींत सगळ्या राज्यांच्या आनी केंद्रीय प्रदेशांच्या मुखेल वेंचणूक

अधिकाऱ्यांच्या सीईओ हांच्या दोन दिसांच्या परिशदेंत उलोवप करतना श्री कुमार हांणी अधिकाऱ्यांक राजकी पक्षांक लागीं येवपाक आनी प्रतिसाद दिवपाचे निर्देश दिले.. दरेका सीईओन मुद्द्या प्रमाण कृती केल्लो अहवाल ह्या म्हयन्याच्या 31 तारखे मेरेन तांच्या

संबंदीत उप वेंचणूक आयुक्ताक सादर करचो पडटलो अशेंय मुखेल वेंचणूक आयुक्तान मागलां. 18 वर्सां वयर

आशिल्ल्या देशांतल्या सगळ्या नागरिकांची नोंदणी वेंचणूककार म्हणून करपाची खात्री अधिकाऱ्यांनी करची अशें श्री कुमार हांणी सांगलें.

पासवान

संवसारीक उपासमारीची गरज भागोवपाची तांक भारतांत आसा आनी देशांत पर्यावरण यंत्रणा स्थापन करपा खातीर सरकार हे दिकेन वावुरता अशें अन्न प्रक्रिया उद्देग मंत्री चिराग पासवान हांणी सांगलां. श्री चिराग हांणी ही गजाल आयज नवी दिल्लींतल्या भारत मंडपम हांगा आंतरराष्ट्रीय अन्न आनी हॉस्पिटॅलिटी मेळाव्याच्या – आहाराच्या 39व्या आवृत्तीच्या उक्तावण अधिवेशनांत केल्या. फुडल्या काळांत संवसारांतल्या दरेका अन्न बाजारांत एकूय तरी भारतीय खाद्य पदार्थ हाजीर रावपाचो विस्वास मंत्री हांणी उक्तायला. भारताची दृश्टी पुराय करपा खातीर सगळे भागधारक म्हत्वाचे कळ आसात अशें तांणी सांगलें. आहार जात्रेचेर भर दितना भारत वेपार प्रसार संघटनेचे अध्यक्ष आनी वेवस्थापकीय संचालक प्रदीप सिंग खरोला हांणी सांगलें की, अंदूं 22 देशांतले सयत 1700 वयर प्रदर्शक ह्या जात्रेंत वांटो